

STEVEN SPIELBERG DIGITAL YIDDISH LIBRARY

NO. 01230

# AMNON UN TAMAR

---

Sholem Asch



*Permanent preservation of this book was made possible  
by Joseph Lurie  
in memory of  
Margaret A. Browning*

THE MAX PALEVSKY  
YIDDISH LITERATURE COLLECTION



NATIONAL YIDDISH BOOK CENTER  
AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)

שלום לש

אמנון  
און  
תמר



---

**АВНОИНЪ ВЕТОМОРЪ Ш. А Ш А.**

Типо-Лит. Ф. Ваумригера, Варшава, Красинская площ. 6. 1909 г.

# אמנון אין תמר





פֿערנאָנען:



דוד המלך .

אמנון זיין זון

אבישלום

ברוך ער און שוועסטער .

תמר

יונדב אמנון'ס ערשטער .

תמר'ס דויעטער-סוויגער .







די סצענע :

א געצעלט אין דוד'ס הויז אין ירושלים. די זוענט בעהאנגען  
מיט געוואשענע שעפסקן-פעלבלעך און פרוכתי'ער אויס פארפארען=  
שטאף. אויף א געלעגער, געבעט אויס שעפסקן-פעל און  
זינדען-שטאף, דיגט דער יונגער אמנון אין א ווייס זינדען  
העמדיק מיט בלאהע תכרת-טראָרדען; פאר איהם - א קריגעל  
האָני, בויגען אין שפּיז.



## ערשמע סצענע

(אמנון יוגנד)

יוגנד ב.

(שטעהט פאר אמנון).

— צו האָסט דו קיין חבר-ברוסט נישט

צו האָסט דו קיין פריינדער-הארץ נישט מעהר,

אז דו מוזט די מויטע פּעדעם פון דיין קישען.

געוועכט אויס דעם וועבער'ס האַנד,

פערטרויען

דאָס, וואָס דיין האַרץ בעדריקט.

זיין די האָר פון פּוקסען-פעל, וואָס דעקט דיין ליב צו,

האָסט דו דיר צום חבר'ס ברוסט געמאכט

פאר זיי צו פּערציהלען

אלץ וואָס דיר עננסט!

עס קומען זיך צוזאמען דינע ברודער, דעם קעניגס קינדער

יעדען פרייהימאָרגען, אויף דעם ציערען-פלאַטץ

און וואַרפען די שפּיעלען צום ציעל;

א וויבער-האַנד

האָט אויס אמנונים בויגען אַ האַרפע זיך געבונדען

און וואַרפט אויס איהר וויבער-שפּיעלען

מיט ליבע-ניפּט פּערסמ'ט

און זיך צום ציעל אמנונים האַרץ געמאכט.

א מ נ ו ן .

— פריינד און ברודער.

ווי דו ליבסט ווייב און דור'ס טהורם!

פליג צו דיין הארץ צו מינים —  
 ווי מינים מיט בענקען וועט עס בעוואַדנען.  
 דיין אויג — צו מינים  
 ווי מינים מיט גליהונג וועט עס היטצען.  
 גיב דיין האנד —  
 מיין בענקען וועט רינגען און דיין ברומ  
 און דו וועסט פיהלען מיין ליד.

יונדב.

— יונגער אינד! דיין געגנער'ס שפוז האָט מיעף געטראָפֿען  
 אויף דיין האַרפֿע-בוֹיגען איז נישט געווען געלענקט...

אמנון.

— מיט טויט און לעבען היילסט דו מיין וואונד.  
 פערציהק,  
 אויף וועל דינע ווערטער טרינקען;  
 זאלען זיי קומען אין מיין ברוסט, ווי היילונג אָדער ווי סם.

יונדב.

(וועט זיך בעפען איהם).

— דעם קעניגס קינדער, אין קאלטען מאַרגען, ווי יונגע  
 אינדען האָבען אין גאַרמען שפּאַצירט.

דער מאַרגען-טוי איז געפאלען  
 איבער בוים און שאל,  
 איבער די לאַנקעס גרעזער  
 און איז געפאלען איבער זייערע האַר.  
 אריין איז געגאנגען אבישלוים'ס שוועסטער צווישען

צופר'סען-אלען און נארציס-דופט .  
 נאקעט זענען איהרע הענד געווען און  
 בעהויכט פון דעם מאָרגען-טוי .  
 און איהרע פיס, ווי די בוימען .  
 ווי די גרעזער —  
 רויט אין מאָרגען-גרוי .

און האָט איהרע האַר אין דעם טוי געוואשען  
 און איהר נאקעט-קערפער זיך דערמיט געהילט ,  
 זיך — די אויגען מיט דעם מאָרגען-וואסער  
 געוואשען

און ווי אַ מאָרגען-פלוים אויף דער וועלט געקוקט .  
 בן איה צונגענאנגען צו איהר  
 און האָב געזאָגט : דיין ברודער אמנון איז קראַנק נאָך דיר ,  
 בענקט נאָך דיר ,  
 און זוכט דיר אויף זיין געלענער ביי נאכט .  
 האָט זי איהרע אויגען אויפגעעפענט  
 און ברייט און ליכטיג  
 אין דער וועלט געקוקט .

א מ נ ון .

— און גאַרנישט האָט אבישלו'ם שוועכער געזאָגט :

י ו נ ד ב .

— אין שמועזער נאכט , אין קעניגס גאַרטען ,  
 איז דעם קעניג גשור'סאייניקל  
 אין לבנה-ליכט  
 איהר נאקעט-לייב געזאָנגען באַרען .

און האָט איהרע האָר אויפגעפּענט  
 צו טרונקען  
 ציפּרוסען-רופּט און נאַרצויס-רופּט.  
 און מיט איהרע פּולע הענד געשעפּט דאָס שטערן-לזכּט  
 און איהר געזוכט זיך דערמיט געוואשען.  
 בין איך צוגעגאַנגען צו איהר,  
 און האָב געזאָגט: דען ברודער אַמטן איז קראַנק נאָך דיר,  
 בענקט נאָך דיר,  
 און זוכט דיר אויף זיין געלעגער ביינאַכט.  
 האָט זי זיך אין איהרע הענד בעהאַלטען,  
 און איהרע ברוסטען אין איהרע האָר פּערהוילען  
 און הינטערן בוים זיך געזעצט.  
 און ליכט ווי אַ ווינט,  
 האָט זי געזאָגט: איך בין דעם קעניגס טאַכטער, און בענק  
 נאָך דעם קעניגס זיחן.  
 און שטיק און פּלינק זיך אויפגעהויבען און  
 ווי אַ נאַכט-שאַטען צווישען די ציפּרוסען פּערשוואַנדען.

### א מ נ ו ן .

— ווי טראַפענס-דעגען אויף פּערדאַרשמע ערר  
 דענגען דינגע ווערטער  
 אויף מיין פּערלעכצט האַרץ.

### י ו נ ד ב

— אין יונגען פּריהלונג-טאַג  
 אין קעניגס-גאַרטען

אין רעגען-טראָפּען האָבען זיך די בוימער געוואָשען.  
 און זייער נאָקעט-צווייג, און זייער נאָקעט-בלויכץ  
 נאָך דעם וואַסער-טראָפּ געדאַרשט, האָבען  
 אין זיך דעם הימל'ס טראָפּ איינגעטרונקען.  
 ווי דער בויס, ווי דאָס בלאַט — איז  
 דיין בלה-שוועסטער געשטאנען  
 און אין רעגען טראָפּען  
 איהר שוואַרץ-האַר געוואָשען, איהר מיידעל-ברוסט געבאָדען.  
 בין איה צוגעגאנגען צו איהר  
 און האָב געזאָגט: „דיין ברודער אמנון איז קראַנק נאָך דיך  
 בענקט נאָך דיך,  
 און זוכט דיך אויף זיין געדעגער פינאכט.“  
 האָט זי איהר  
 שוואַרץ-האַר צופלאָסען, איהר מיידעל-ברוסט ענטפלאַקט  
 און שמוגל זי אַלדער, און לאַנגזאַם ווי אַ בענקעניש  
 האָט זי געזאָגט:  
 „נעה צו מיין ברודער-חתן, און זאָג איהם:  
 זיין בלה-שוועסטער וואָשט  
 איהר האָר — שוואַרץ, איהר ברוסט — ווייס —  
 אז זי זאָל זיין  
 צו דער חתונה ריף.“

א מ נ ו ן .

— יונדב, מיין פריינד —

(עס הערען זיך שופרות בלאָזען, בלי-זמר קלאנג)

יונדב.

— הער.

די שופרות שאלען, די בליזין קלינגען—  
 דער מרד-פאָמער קומט צו דיר;  
 איה וויל צווישען פאָמער אין זעהן  
 גישט שמערען (אב)  
 (עס אַרשענט דוד מיט דער סוויטע)





## צווייטע סצענע

(דור און אמנון)

דור .

— מיין זוהן אמנון איז קראנק . שוין דעם דריטען טאָג  
ווי ער קומט נישט צום מאָרגען-מיש .  
וואָס איז דיר אחינועס'ס זוהן ?  
וואָס פאַר אַנ'אונקערפּילטער פּערלאַנג וואָהנט שוין אין דיין  
יונגע ברוסט ,  
און דריקט מיט טרויעריגקייט די הימלעך איבער דינע אויגען ?  
נישט גוט איז מיין קרוין-יורש צו פּערהעלען דיין פּערלאַנג און  
אין בענקען-וואַלקען זיך איינצוהילען .  
זאָג , וואָס ברעכט דיין ווילען , און בעוויינט דיין שטימ  
און מאַכט דיר פון בחור צום קינד צוריק ?

א מ נ ון .

— האָסטו דו , פּאַטער ,  
דיין קעניג-שטימ ,  
דינע העלדען , איבערגעלאָזט צו הימען ,  
מיר  
דיין פּאַטער-הארץ צו הילף געבראָכט —  
וועל איך עס דיר זאָגען .  
האָסטו דו , פּאַטער ,  
דעם פּאַטער-חוב , פּאַטער-בעפּעהר  
אין מיין מיטערס בעט געלאָזט ,

מיר

פרינדען-הארץ צו הילף געבראכט  
וועל איך עס דיר זאגען.

ד ו ד .

— איך האב קרוין און פאָטער הינטער דיין טהיר  
געלאָזט.

(געפאָלגע אַב).

דיר — פרינדען-הארץ געבראכט.  
זאָג, יונגער פריינד, וואָס קלאַפט אזוי פרייה אין דיין בחור-  
ברוסט?

א מ נ ון .

(פאלט צו צום פאָטער).

— לאָז פאָטער אין דיין ברוסט  
מיין פנים בעהאלטען.  
לאָז מיר צו דיין האַרץ רעדען.  
איך וויל, מיניע ווערטער זאָלען צום ערשט אין דיין קעניגס-  
ברוסט וואָהנען.

בעוואַרעם זיי מיט דיין יונגלויב-ליעבע און  
דערנאָך הער זיי — וועסט דו  
מיין בענקען פּוּחלען, וועסט דו  
מיין פערלאנג פערשמעהן.

ד ו ד .

— איך הער דיר, זעהן. זאָג,  
און ערמאהן מיר דיין מאַטערס שטימ, ווען זי האָט

אין מינע ברוסטען געוואָהנט אין מדבר פון שרון .  
 לאָז מיר שמעקען מהאָל און באַרג , לאָז מיין האַרץ  
 מיט יוגענד ווירער קלאַפּען .

לאָז מיין בליק ווירער גליַהען . ערטאָהן מיר  
 אין די אויסגעשטערענטע נעכט  
 אין מדבר ,

ווען נאָך מיין אונגעקרוינטער קאָפּ האָט גערוהט  
 אין דיין מוטערס אַרעם ,

און נור דעם ווירלען אין דעם האַרץ , דעם נביאים ברכה  
 אויף מיין הויפט ,

אָרומגערינגערט אין די שלאַפּענדע שאַטען פון מינע פיער-  
 הונדערט העלדען .

האַט מיין אויג געגריהט  
 נאָך ציונים באַרג , וואָס —

קענען איבער מיר ,

אין נאכט , אין שמערען ,

איז ער געשטאַנען ווי אַ מוטער-ברוסט

וואָס זאָגט פאַלק און געשלעכט : דאָ פון דעם באַרג אַראָב וואָל  
 פלאַטערן

דוד'ס פּאָהן !

אַבער זעה : מיין ערשט-געבוירענער , מיט ישׁים בלוט אין  
 אַרעם ,

איז אין געצעלט פערשטעקט .

עס בלאָזט דער צפון-ווּינד אין מיטען נאכט , אין דוד'ס הויז

און עס שפּיעלט דער ווינד אויפ'ן פּיעדעל , און איה הער , די  
 גרייט-גראַהע יודען

הינטער מיין לאַדען קראַפּען : וואָך קעניג צו מלחמה אויף :

שוין הער איף פאנצער-קלאנג, בויגען-קלונג,  
 בעגלייט מיט דער מארגען-וון  
 אין א הער און א הין  
 בעפעהליען, געשרייען,  
 פון יהודה'ס העלדען  
 הינטער מיין שלאף-מהיר רוישען.  
 און עס רייסט זיך דער קעניג-פאטער פון ווייבער-געלעגער אויף.  
 שוין שנעלט דאס ווייב דעם פאנצער איבער מיין ברוסט  
 שוין גרייף איף נאך דעם בויגען אויס, און אויף —  
 אויף יהודה'ס פינד!  
 אָבער זעה:

נישט דער ערשט-געבוירענער פון דור'ס הויז  
 בעגלייט דעם מלחמה-הערד,  
 נישט אמנון'ס שמים ברוסט צווישען די בעפעהלער-רופען אין  
 דור'ס שטאב,  
 איף הער נישט זיין פאנצער קלאנג, נישט זיין פילען-וילבער  
 שמים

צווישען די בלי-מלחמה קראנגען.

#### א מ נ ו ן .

— איף בין קראנק, טאמע דוד.  
 אין דער שטיג שאפט מיין הארץ, אין דעם בענקשאפט  
 זימען-לייד,  
 מיך וועקט נישט אויף צום מלחמה הארפען-שפיעל און פיעדעל-  
 שפיעל —  
 ליעבע-ליעד האט מיין הארץ פערוויגעט,

האָט מיין האַרץ פֿערשלעפּט,  
 און עס שפּיעלט טיר פּוּדעל און האַרפּע  
 א ליַעבֿע-ליַעד  
 צו מיין האַרצענס-בעַנקען צו.  
 און עס קלונגט טיר  
 פּאַנצער-קלאַנג, בויגן-קרונג,  
 א ליַעבֿע ליַעד  
 צו מיין האַרצענס-בעַנקען צו.

## דוד.

— מיט די גבורה האָסט דו געירשנט מיין זינד,  
 דאָך די גבורה שלאָפט נאָך, ווען די זינד איז שוין  
 אזוי וואָך, און וועקט מיט וועקערע קראַפּט  
 זיך און דינע גליַעדער אויף.  
 דאָס ווילד-קרויט וואַקסט אינגעאַקערט און אינגעֿוועט.

## אמנון.

— איך בין קראַנק, טאָטע דוד, זעה ווי מינע הענד,  
 ווי נישט אַנגעטרונקענע בליַטהען לעכצען נאָך ליַעבֿע-שטראַם. ווי  
 מיין ברוסט פֿערשמאַכט פון בעַנקען—שלאָפט אַ שטונדען שלאָף, קליַנדער  
 וועקט עס נישט. איך בין קראַנק, טאָטע דוד. ווי אַ יונגער בויס וואָס  
 איז געשטעלט געוואָרען אויף די זומער-הויז און שאַמען און קוואַל  
 האַבען איהם פֿערגעסען. איך בין קראַנק, טאָטע דוד. לאָז זי קומען  
 צו טיר מינע קליַנדע שוועסטער, מיט איהרע ליַיכטע פּיס און וואַנדלענע  
 הענד, און לאָז וואַרד-געשמאַק און וואַסער-דופּט מיין געצעלט  
 פֿערפּולען. לאָז קומען צו טיר מינע שוועסטער תמר, און לאָז זי טיר

באקען א קליין, קליין גערעכט... זי וועט מיר האַנג-קובער באקען.  
 פאר מיניע אויגען וועט זי דאָס טייג קנעטען, מיט איהרע קליינע,  
 קליינע הענד דעם האַנג גיסען, דאָס אייל גיסען... צווישען איהרע  
 קליינע ווייסע פינגער וועלען די טראַפענס רינגען, וועט דער האַנג-  
 יערען, און איה וועל עס זעהן מיט מיניע אויגען, און פון איהרע  
 הענד וועל איה עס אראַבטרינקען. און עס וועט קומען אין מיר ווי  
 היילונג, ווי דעם נביא'ס וואָרט, ווי בשמים-געשמאק אויפ'ן לבנה-  
 בארג, ווי מהי-הויף פון ירדן אויפגעשטיגען, איה בין קראַנק, טאמע  
 דוד. (ער פאלט אין פאָטעריס אָרעס און בעהאלט זיך אין איהם).

ד. ד. (הויבט זיך איה).

— עס זאל געשעהן דין פערלאנג, מיין קרשט-געבוי-  
 רענער...

אָבער איה קען אבישלוס'ס שוועסטער!

נשט ווייט פאלט דאָס עפעלע פון בוים.

איו דער מאן ריפער אין דין ברוסט

פון דין מענשליכען פערלאנג —

געה, און פאנג, און געניס מיס פולען מויל

דאָס, וואָס דין מאן האָט דיר עראַבערט...

קאָ ריפער דאָס ווילד-קרויט כדי דאָס פערד פאר בליטהען

פעט צו טאכען

אָבער ווען דו פאלסט אין תמ'ס האַנד —

איין שטראַם-בלוט פון דוד'ס פלוס אין די ברוסט פון

דוד'ס ערשט געבוירענעם —

סוז די גבורה אין אנאָנדערע ברוסט וואָהנען פון דוד'ס

אָבקומענדע...

(פלינג אָב).

**דריטע סצענע**

(תמר אין תמרס מיידען)

תמר'ס געזעלט אין דוד'ס הויז אין ירושלים .

(תמר אלען) .

תמר .

(פלעכט זיך פאנאנדער די ברויטע לאנגע צעס . פאקט זיך אויס פון איהרע בעהאלטענע קויבערס איהר צוערוינג : שטיקער גאָרדען-בלעך , זנדענע טיכער , און פורפור-שטאָף) .

— קומט , גאָרדען-בלעך , זירבער קנאָט ,

דוד'ס רויב פון די פלשהיים-טעכטער'ס העלוער גערניסען

און פערפוצט תמר'ס האָר-קרוין .

בעשווערט די לאַקען , אויף מיין אַקסעל געפאלען

און קלינגט די וואַנע פון זיי ארויס .

קום פורפור-שטאָף , זינדען פאָדעם

גערויסען פון עטוּן'ס גאָט דורך דוד'ס האַנד , אין

באָדעם תמר'ס ברוסט , און שנורט'ס תמר'ס זיט — צו איהר

חתונה-גאנג מיט'ן קעניג-זוהן .

הע , מינע מיידען , וואו זענט איהר ?

באָדעם דעם קעניגס טאָכטער-לייב ,

ברענגט די איילען-פעט , די געווירצען-יונג — פון עין-גדי וושלד ,

און שמירט מיין ברוסט , און שמירט מינע זיט'ן .

הע , מיידען , די פאנען ברענגט !

(אין דער שטיק)

און גנבעט פון דעם געטליכען אײל

וואָס פאר דעם „אַרױן“ אין טאמע דוד'ס הויז

צווישען די פוירהאנג שמעהט .

(די מיידען וויזען זיך אין דער שטיק)

נין, נין. נישט זיין זאך א פרעמדע האנד  
 צווישען תמר-ברוסט און אמנון-ברוסט.  
 (ענדערט דעם טאן; צו די טוידען):  
 מ'ין ברודער, אמנון, איז קראנק.  
 דער קעניג דוד האט מ'ך געשיקט צו איהם,  
 איהם מיט אייל שמירען, איהם גערובטען ברייטען.  
 ברענגט מינע אילען, מינע פאנען-געשירען,  
 איה וויל איהם זינע קראנקע ביינער שמירען,  
 ער וועט פון מינע הענד געזונדען.  
 (די טוידען געהען. זי בוגרט איין אין איהרע האר די  
 שווערע געדעשמוקע און וויבערשמוקער. די טוידען קומען  
 צוריק מיט די פאנען).

יאגנט'ס מינע חבר'טאָרונגס! זאגט'ס מינע דיענסטען!  
 ווי זעהט אויס תמר'ס ברוסט  
 אין פורפור-שמאָף געפארבט?  
 ווי זעהט אויס תמר'ס לאַך  
 מיט גאלדען-קנאָט בעשווערט?

ד י מ ד ען .

— ווי דער פאנצער אויף דוד'ס טהורם געהאנגען.  
 געפאנצערט איז תמר'ס בוועם אין עמון-טעכטער'ס  
 יום-טוב טוף.  
 די בחורים-בלוקען פאלען פון איהם צוריק  
 אי די פלשהים-שפונען פון דוד'ס ברוסט.  
 ווי דער שפונען-גלאַנץ אין דעם זונען-שמראהל,  
 איז געשפוזט תמר'ס לאַך אין מאב-טעכטער'ס  
 יום-טוב בלעך.



זי ציעלען אין די בחורים אויגען  
ווי דוד'ס שפיו אין די פלשתים-ברוסט.

ת מ ר .

(בעקוקט די איילען).

— א! נישט, מינע שוועסטערן,

נישט מיר חלבנה-אייל און לבנה-אייר,

צו שטארק איז זייער געשמאק, און זייער רויף צו געדוכט,

„מור“ און „דרור“-געוויורצען — ברענגט מיר שוועסטער,

שמיל איז זייער הויף

ווי נארצים דופט נאך דעם רעגען.

שמיל וויר איה צו מיין ברודער קומען

מיט גראז-געשמאק, מיט רעגען-דופט

וויר איה זיין בעט בעהויבען.

(עס קומט אריין אבישלום)



## ריעפטע סצענע

(תמר אבשלים)

א ב י ש ר ו ס .

— וואו אהין, געציערט אין יום-טוב קלייד, ציעלט תמר?  
 גרויס מוז זיין דן געפאהר, וואָס שטעהט דיר פויר, שוועסטער, אז  
 דו מוזט זיך אזוי שטארק אין ווייבער פלי-זיין פאנגערן.  
 אויף וועמען ציעלט גאלד און פורפור?  
 אין דאָך, טייער מוז דיר דוין גענגער זיין, אז דו ווירסט  
 איהם ליבער מיט די געשמאקען פין דינע זאכען בעזענען,  
 אלס מיט דוין ברודער'ס שפיוען.

תמר.

— נישט, ברודער. א יום-טוב האָב איה דיניט,  
 א נדר נור צו בעצאהלען,  
 א מירעל-נדר — ווען איהרע בלומען ווערען ריין...  
 דאָס בעסטע קאלב וועל איה פאר דעם כהן פיהרען  
 פאר גאט שעכמען,  
 מיט די בשמים צו פערברענען: פאר איהם צו שמעקען  
 אז ער זאָל מיין ווייבערשאפט מיט מענער-זוימען בענטשען.

א ב י ש ר ו ס .

— ווער לערנט תמר לינגער? די קנעכטשאפט אָדער  
 דער ווילען?  
 דעם קעניג-דוד'ס בעפעהל אָדער דוין הארצען-לוסט?  
 איינס איז ווערטה דאָס צווייטע.  
 מיט מירעל-רויטקייט איבערן פנים

סוד'ען זיך דינע שוועסטערן איבער דיר .  
 און קוכערן אין די ווינקלעך ,  
 און מיט סתדיל גינגרונקט קלויבען זי די ווערטער ,  
 פון זייערע מוטערס איבער דיר געפאלען , און  
 וועבען זי אויס אין זייער סוד'על-זין .  
 דינע שוועסטערן" — נישט איז תמר קיין שוועסטער צום  
 קעניגס קינדער .

ביליגער ווימען !  
 און ווערט ווי דעם קעבס-ווייבס קינד אוועקגעשאנקען  
 צו דעם קעניג-וודן ...  
 שוין בעטען די דיענסטען דעם קעניגס-וודן געלעגער  
 גרייטען די געווייזען , רייבען די בשמים ...  
 דעם קעבס-ווייב'ס מאכטער ,  
 די כותנה פון פאטער היינט געשענקט ,  
 זאל איהם צום נאכט-לעגער שמוערען .  
 נון , נישט די דיענסטען — תמר , אבישלוס'ס שוועסטער  
 ברייטעט די בשמים ארמן אויס .  
 און ווער איז דאס קעבס-ווייב ?  
 מעכה , תלמי'ס , דעם קעניג גשור'ס מאכטער !  
 און ווער איז דער ביליגער ווימען ?  
 תמר , אבישלוס'ס שוועסטער !  
 און זעה , תמר פוצט איהר ברויט מיט פורפור וואל ,  
 ציערט איהר האַרד מיט גאלדענע קומען ,  
 שמירט איהר רייב מיט בוימאיל אויס ,  
 אז דער שלעכטער גערוך זאל איהר נידריגען שטאם נישט  
 פערטעהען .

אין ווי א גענימע דיענסט, וואס ווייסט דן מוטלען איהר העררין  
צו געפעלען.

פוצט זיך תמר.

וואג שוועסטער: וואו האסט דו דין אזוי גוט דן קעכטשאפט  
אויסגעלערנט?

תמר.

— מין ברודער אמנון איז קראנק.

דער מאמע דוד האט מיך געשקט צו איהם,  
איה ואל זיינע קראנקע פרינער מיט בוימאיל שמירען,  
איה ואל איהם גערעכטען פאר דן אויגען פארברענטען,  
ער ואל פון מינע הענד אראבעסען,  
איה ואל איהם מינע ליעדער אויף דער פלייט שפיעלען,  
עס ואל איהם זיס צום שלאף וויגענען.  
קראנק איז ברודער אמנון.

אבישלוס.

— קראנק איז אמנון נאך לוסט צו דיר  
שוועסטער תמר.

תמר.

(נייגריג).

— פון וואגען ווייסט דו עס אבישלוס?

אבישלוס.

— געפיהרט האט מען דעם ארון פון עובר אדומים הויז

בין דור'ס שטאָרט .  
 ווען אין קעניג-קרױן מיט שעפער-פּיף ,  
 מאַנצט דער קעניג פאר'ן אַרױן — און פריידט זיך  
 מיט די שטאָרט-מױדען — אין זיין אָפּור ג'ד ,  
 אין פּלשתיים-שמוק געציערט , ווען די קעניגס טעכטער  
 נאָכ'ן אַרױן געפיהרט .  
 ווי די רױז פון שרוז-פעלד , קוקסט דו , תמר  
 פון דינע שוועסטערן ארויס ,  
 געזעהן האָט ער דיך , בלייב  
 איז אמנון געוואָרען פאר לוסט צו דיך ,  
 שוועסטער תמר .

#### תמר .

(מיט בעהאלטענע ניגורונקעס) .

— בלייב איז אמנון געוואָרען ?

ערצעהל דאָך , ברודער אבישלום .

#### אבישלום .

— און נישט צו'ס קרבן , און נישט צו'ס שוסען-ציעל ,

ווייזט זיך דעם קעניגס ערשט-געבוירענער זוהן .  
 די טראַמפּייט בלאַזט , די פּוּדעל שפּיעלט ,  
 די שפּין קרינגט , דער פּעלד-מאַרשאַל רופט —  
 עס ליגט דער קעניגס-זוהן ,

האקט טהור און טהויער אויף , זיך  
 אין זיין לוסט , נאָך דיך , פּערצוקט ...

ת מ ר .

(ווי סאר זיך אין איהר לוסט פערצוקט).

— און טוליעט זיך אין זינדענע מעפיכען איין,  
און ציטערט אין דער שטיל ווי א יונגער בוים,  
און פערשמאכט זיכט ער מיט זיינע לעכצענדע ליפען  
ווי נאך וואסער, ווי נאך מהוי... שטרעקט ער אויס  
זיינע בלייבע לאנגע הענד ווי יונגלינג-צווייגען  
און פרעגט אין דער שטיל, און בענקט אין דער שטיל,  
נאך תמר זיין שוועסטער.

א ב י ש ל ו ם .

(האסטונג מיט נעם).

— און ווי די דיענסט-מויר ווערסט דו איהם  
אוועקגעשענקט,  
זיין קרענק אין דיר זיך צו היילען...  
תמר!

ת מ ר .

(ווי פרויחער, ווי נישט געהערט דעם ברודערס ווערטער).

— און ווי פאלענדער מהוי איבער ישרון-פארט,  
דעקט אמנון איבער תמר צו.  
ווי די נאכט, וואס היילט דאס וואסער איין,  
בעהאלט אמנון תמר אין זיך איין,  
און ברענגט זי אין זיין מאטעם שטוב אריין,  
און בעהאלט זיך מיט איהר אין די ווינקלען אריין.

א ב י ש ל ו ם .

— שוועסטער תמר!

ת מ ר .

(ו. פ. .)

— און דעקט זוף מיט איהר, הינטער די שעפסען-וואל  
אין .

און שרוסט די מהירען און פערשמאפט די פענסטער .  
זאלען בראוען די טראמפנימען, זאך די פיעדעל צו מלחמה  
וועקען .

זאלען זיי די פערד צו די רייטוועגען שאפען .  
פערשלאפען ליגט אמנון אין תמר'ס ברוסט  
און בעהאלט זוף ציטערנדיג, ווי די נאכט צווישען די בלעטער .  
אין תמר'ס האר .

א ב י ש ל ו ם .

(ענדערט דעם טאן . פלוצלונג)

— און ווער וועקט אמנון פון תמר'ס ברוסט ?

ת מ ר .

— נישט'ס וועקט אמנון — נור תמר'ס אמהעם היף .  
ווי דער פרייהלינג-אמהעם, רופט דעם שפראצלינג פון דער  
ערד ארויס .

רופט תמר'ס אמהעם-ציטערן אין אמנון'ס הארץ  
דעם פרייהלינג אויף .

א ב י ש ל ו ם .

(פלוצלונג)

— און נישט קיין צפון-ווינד אויף פיעדעל ווימען,

נישט קיין פאנצער-קלאנג, נישט קיין שפיוען קרונג  
 אין מלחמה-פעלד נאך פעלדמארשאל בעפעהל...

תמר.

— אמנון'ס מלחמה-פעלד איז תמר'ס געצעלט.

ט ב י ש ל ו ם .

— שוועסטער תמר: געשוועסטערט דורך מוטער-מילה  
 און פאטער-בלוז.

תמר.

— וואָס ווילסט דו? ברודער אבישלום!

א ב י ש ל ו ם .

(שטילען טאָן.)

— שוועסטער תמר: שלעף אמנון אין דינע ברוסטען  
 אין.

פערדעק איהם מיט דינע האַר געדיכט.  
 און זינג איהם מיט דינע שטימע זיס,  
 און פערוועג זיין הארץ מיט דיין אמהעם-דופט,  
 און פערשמום זיין אויער אויף מלחמה-בעפעהל.  
 וואָה זאָל נור אמנון צו תמר'ס לוסט זיין —

תמר.

— ברודער אבישלום!



אבי שרומ.

— און שטיק זאל שלאפען דער קעניג-יורש  
 אין זיין שוועסטערס ברוסטען-פאאר...  
 פערשמאפ די פענסטער, פעהאק די מהירען  
 און לאז קיין טראמפויטען-בלאז צו זיין געהער דערגרימבען.  
 א, ווערמא איז תמר פלשתים-רויב  
 מלחמה-פעלד און גבור לויב...  
 (אב פלינק).



## פינפטע סצענע

(אמנון יונדב)

עס איז נאכט. אין אמנון'ס געצעלט. א פייער  
ברענט אין א פאן-איר. אמנון ליגט אויף זיין גע-  
לעגער, יונדב שמעהט ביים פענסטער-לאך.

## יונדב.

(פון פענסטער-לאך).

— נין, קעניג-יורש, איך הער נישט קיין רוישען.  
שווארץ און שטויך ליגט דער גאנצער קעניג-הויף.  
שווארץ פאלט דער שאטען פון די געזאמעלטע קעמלען,  
וואָס געלאָדענט שמעהען זיי אין הויף צו מלחמה גרייט,  
אין די נאכט אַרײַן.  
געלאָשען איז דער גאנצער קעניג-פּלױגער, די נאכט —  
קוקט פון די לעכער אַרױס,  
נור איין לעמפּער זעה אױף בלוז פון דעם גר-תמיד  
וואָס פאר דעם אָרון צווישען דעם קעניג'ס פּוּר-האַנגען שמעהט.

## אטנון.

— אין הערסט דו נישט קיין בלעמער רוישען?  
אין ווי בוימער וואָלמען פאר מיין פענסטער פארביי געגאַנגען  
און מיט זייערע צווינגען אין מיין פענסטער געקלאַפּט?

## יונדב.

— שטיל שמעהען די ציפּרױסען אין קעניג-הויף, קעניג-  
יורש!

און שלאָפּען אין דער יטמיר  
נעבען זייערע שאַטען, ארום זי אויסגעצויגען.

א מ ג ון .

— און שפּאַצירט נישט ווער צווישען זי ?

י ו נ ד ב .

— פּערשטעקט שלאָפּט דער ווינד צווישען די ברעמער-  
צווינגען,

און נור זיין לייכטער אַטהעם בלאָזט דעם ברוטהען-רופּט  
פון-זייער בליהעכטיג אין דעם הויף ארויס .  
אַבער איה זעה יעצט, אין די שוואַרצע נאכט,  
פון דעם ווייבער-געצעלט, אין וויסען געהילט,  
טרעט א געשמאלט אין הויף ארײַן .  
שמיר שיפט זי צווישען די נאכט-וועלען  
איהר פאנגען לאַמפּ לייכט זיך פאר איהר .

א מ ג ון .

(מױט שרעק).

— וואו צינעלט איהר וועג ?

י ו נ ד ב .

— איהר ברוק איז אין איהר פאנגען-לאַמפּ אַנגעהאַנגען,

נאָך דעם שיין געהט זי .  
לייכט טרעטען איהרע פיס אין די נאכט,  
זי רעגען-טראָפען אין וואסער געפאלען .

קלינגט נור איהר צירונג-בלעך אין די נאכט אריין.

א ס נ ו ן .

— זאג, וואו אהין פערפיהרט זי איהר פלאם?

י ו נ ד ב .

איך זעה איהר לאַמפען-שנין ליכט צו דיין געזעכט  
און נאך דעם שנין געהט זי.  
שוין פיהל איך דעם רויה געשטאק פון איהר געברענטע  
בשמים —

דרינגט אין געזעלעט-פענסטער אריין.  
איך הער דעם קלאנג פון איהר זילבער-בלעכען.


א ס נ ו ן .

— ווי ציטערט מיין הארץ, ווי קיהלט מיין בלוט אויף  
מיין ליב!

דעק מיך ברודער מיט די דעק צו,  
לאז מיין פנים אין ווארעמען שעפסען-וואל בעהאלטען...  
און אזוי, בעהאלטען אין מיר גליעד און ביון, ווייל איך  
אויף מיין שוועסטער ווארטען.

(יונדב אב).

(עס קומט אריין מיט זעהר ליכטע טרוט און מיט א ברעך  
גענדע אייל-פאן תמר).



## זעקסטע סצענע

(אמנון אין תמר)

ת מ ר .

(מיט זעהר דעכטע שמוצע)

— איך בין געקומען צו דיר, ברודער אמנון.

דער טאטע דיר האט מיר געשיקט צו דיר,

איך זאל דיר דינע קראנקע בייגער מיט בוימאיל שמוצע.

איך זאל דיר דיין בעט צוים שלאף אויפריכטען,

איך זאל דיר לופט מיט מיין פאכער יאגען,

דו ביסט קראנק, ברודער אמנון!

א מ נ ו ן .

— שוועסטער תמר!

ת מ ר .

(ווי פ.א.)

— דו ביסט קראנק, ברודער אמנון.

— דיין ליב ווי געזערט פון זונען-היטץ,

דיין אויג ווי הייס פון גליהונג פערדארשט...

און דיין קאפ ווי פערוואלקענט...

קום, לאז מיר, דיין גערעגער דיר ברויטען.

(ווי בעט איהם דאס געלעגער)

וויקה, וויקה מיט מיין מאמעס טוה וועל איך דיר דיין קאפ

דעהנען

(ווי ציהט דאס טוה פון וויקה)

א לאז מיר דיין אויגען-אפער מיט מיין מויל-הויך קיהלען.

(ווי טהוט דאס)

דיין אטהעם, ווי ווארעם, ווי פון די זון געבלאזען.

דין קערפער, ווי קיהל, ווי אין ווינד געבארען,  
 א לאז מיך איהם מיט די ציגענע פעלכליך בעדעקען.  
 ווארעמט פעלכליך מיין ברודערס בלוט?  
 (ווי בעדעקט אמנון מיט די פעלכליך).  
 קראנק איז מיין ברודער אמנון.

#### א מ נ ו ן .

— אזוי וויל איך, אונטער מיין שוועסטער'ס געלענער  
 זינגען.

איהר שאל וועט מיין לייב ווארעמען,  
 איהרע פינגער וועלען ווי זיך מיין קאפ קיהלען...

#### ה מ ר .

(שטעלט זיך פאר איהם).

— אזוי וויל איך פאר דיר גערעכטען ברייטען,  
 בויםאיל האב איך פון פאר דעם ארון געגנב'ט  
 וואס שטעהט ביים מאטען הינטער דעם פוירהאנג,  
 זעמעל-מעהל האט מיר מיין מאמע געגעבען.  
 (ווי גיסט דאס איל אין די פאנגען און ריכטעט איהם א  
 גערעכט).

מלך האב איך פון די ציגען געמאלקען.  
 און מיט האנג וועל איך דיר דאס טייג קנעמען.  
 מיט טייגע הענד האב איך עס פון די ביהנען-שטאקען  
 צוזאמענגענומען.  
 זעה, ברודער אמנון, ווי דער האנג זיך גיסט,  
 ווי דאס טייג זיך יעהרט,  
 אין די מלך צווישען טייגע פינגער ריגט...

אזוי וויל איך פאר מיין ברודער,  
קליינע קינדלעך באקען.

א מ נ ון .

— אזוי וויל איך פון מיין שוועסטער'ס הענד עסען.

ת מ ר .

— אזוי וויל איך מיין ברודער היילען.

(ו: דערנענטערט זיך צו איהם).

דיר פון מיין פרויט געבען צו עסען.

איך האב דיר קינדלעך געבאקען

(ו: דערלאנגט איהם דאס שפיוו).

זעה ווי מיין האנד צימערט איבער דיר,

ווי דער ווינד וואס האלט דעם בוים —

אזוי גיסט מיין איל איבער דין ליב.

א מ נ ון .

— שוועסטער תמר. אזוי צימער אויף מיר

מיט דין וואכענדע נשמה און שלאפענדיגען ליב —

לאז ווי א פרייהלונג-ווינד אויף דעם בוסר צווייג,

דין מירדעל-בלוט מיין יונגרינג-הארין וועקען.

אזוי לאז אין מיניע ארעטס דין גלועד אזו ביין צימערן

און זיך צום לעבען וועקען . . .

(ו: ערוועכערט זיך פון איהם און שמעלט זיך פאר איהם).

אזוי וועל איך קוקען אויף דיר, שוועסטער תמר!

און מיט מיין חתן-בליק אויף דין געשלאפענעם מירדעל-קוואל

אנקראפען.

## ת מ ר .

(פון דער חז"ל)

— אזוי קהל מיט דיין התן-בלוק מיין בלה-בלוט,  
 אויף מיין האנד געוועקט,  
 ווי די נאכט-הויך דאס וואסער קהלפ.

## א מ נ ון .

(הויכט ויף אויף, נעהט צו צו איהר, אין דער שמוי):

— שוועסטער תמר! מיין מאמע האט מיר א געלענער  
 געפלאכטען,  
 א חתונה-בעט האט זי מיר אויס באקסען-בוים געלאזט האקען.  
 מיט א זיידען-דעק דיק בעדעקט,  
 מיט א גאלדען-קרין עם ארומגעפוצט —  
 האט זי עם מיר אין מיין בחור-געזעלט אריינגעשטעלט.  
 קום מיט מיר, שוועסטער תמר,  
 מיט די פורדהאנג איז עם פערשטעלט.

## ת מ ר .

— מיין מאמע האט מיר א קורשען-בויםעל געפלאנצט,  
 פאר די חופה מיך צו פיהרען,  
 ווי קען איה מיך אין איין חתן-בעט לעגען  
 אז מיין חופה-שטאנג שטעהט נאך געפלאנצט?

## א מ נ ון .

(ראש)

— איך וויל אין דיין מאמעס גארטען געהן  
 און פון קורשען-בויםעל פירות רייסען.



ת מ ר .

— דו קענט דאך נישט אין מיין מאמעס גארמען געדן  
פון קירשען-בויםעל פירות רייסען,  
פעסט פערשראסען האט איהם מיין מאמע .

א מ נ ו ן .

— איך וועל די צוימען ברעכען  
(גרייפט זי און) .  
אין דיין מאמעס גארמען געהן .

ת מ ר .

— שלום די טהיר, פערמאך דאס פענסטער, ברודער  
אמנון,  
זאך דער זונען-שמראהל אונו פון דעם אַנקומענדיגן טאָרגען  
נישט אַנזאָגען .

א מ נ ו ן .

(פערהאקט די טהיר) .  
— אזוי פערשלים איך די טהיר איבער מיין גלויב .

ת מ ר .

(אין זינע אַרעסט) .  
— דארפסט נישט ברודער אמנון .  
די צוימען ברעכען .  
דיין שוועסטער תמר וועט דעם שליסעל  
פון הינטער איהר מוטערס קישען גנב'ענען

אין דיר... .

(איבערן געזעלט יאגט א קלוינער, קלוינער ווינד. דאן  
צרהערט זיך ווי א מענען פון הארפען און פיערלען אין  
דער לופט, דערנאך א שטיל-שווענען).

### א מ נ ו ן

(בלעזט א לענגערע סעקונדע ביי דער טהור. הערט זיך איין).

### ת ט ה

— וואס הערסט דו, ברודער אמנון?

וועלכעס מענען-גערויש ווענדט אָב דיין אויער  
פון דיין שוועסטערס ליער,

איה וויל נישט קיין אנדערע מענער זאלען  
אין אונזער ליער שטרען.

פערשטעקען וויל איה די לעבער, פעהראקען די מהורען,

קיין פרעמדעם גערויש, פון דרויסען. אַנגעלאָפּען.

זאל צו אונזער אויער נישט דערנעייכען.

קיין פרעמדער טראָפּען וואַסער זאָל דעם

פראַס פון אונזער התורה-לאַמב

נישט לעשען... .

(ווי פעהראקט דאָס פּענסטער).

### א מ נ ו ן

— שוועסטער תמר! האָרף די מענער, דאָס אַמהעמען

פון דעם ווינד איבער די פּיערעל פּאכערן,

אין עס יאָגט דער ווינד די מענער אַרום,

און זיי בלאַנדזשען אין דעם גאַנצען קעניג-דיין.

ווי פער איינזאממע יתומים וואָס זוכען זיך אַ רוח,  
און פער שטעקען זיך אין די טונקעלע ווינקלען  
פון די שטובען.

#### ת מ ר .

— לאַז דאָך ברודער, ווינד און פיערעל  
זייער מענען-שפיעל טרייבען. דיין פלה-שוועסטער  
שמעקט פאַר דיר, איהר האַרד איז ריף געוואקסען,  
איהר ברוסט איז ריף געוואָרען צו איהר  
חתונה נאָכט.

#### א מ נ ון .

— און יעצט יאָגט זי דער ווינד פון די ווינקלען אַרויס,  
און זי בעגענגען זיך די מענער און וועקען  
דאָס גאַנצע הויז אויף.  
שוין הער איה מרימ פון די טונקעלע ווינקלען  
אַרויסטרעמען.  
שאַטען בעגענגען זיך און קיפיען סוד'ענדיג אַין.  
הערסט דו שוין נישט שוועסטער, איינזאמע שטימען  
אין די שראַפענדע נעמעכער דיפּען?  
(פון דרויסען הערט זיך שטילע, לאנגזאמע בעוועגונג.)

#### ת מ ר .

— פּערייאַנען חיל איה פון דיר, ברודער אַמנון,  
די פּרעמדע מענער וואָס רויבען דאָס חתן-הארץ  
פון זיין בלה אוועק.

אין די ערשמע נאכט פון איהר חתונה ;  
 (זו פֿעהענגט דאָס פֿענסטער) .

ברודער אמנון !  
 אונזער חופה-בעט שטעהט פֿערלאָזט  
 און וואַרט אויף אונז  
 ווי א פֿערלאָזטעס פֿעלד ,  
 אונפֿעראַקערט , אונפֿערווייט אין הויכען פֿרויהלונג .  
 זעה , די פֿרויהלונג-ווינדען יאָגען שוין  
 אין די לופטען אַרום  
 און זוכען דעם זיימען קאַרן  
 איהם צו ענטבליהען .

#### א מנון .

(גרייט אָן תמר , פֿוהרט זי פֿאַר'ן פֿענסטער-לאָך) .

— זעהסט די נישט

ווי די פֿלאַמען צעפֿלאַמען שוין אין די אייל-געשורען ,  
 און זיי קומען אויס דער טונקעלער נאכט  
 פֿאַר דעם טאטע דוד'ס שלאָף-געמאַך ,  
 די אלטע לייט , מיט די לאַנגע ווייסע בערד  
 קלאַפען זיי דורך דעם לאַדען , גיין וועקען הויף :  
 „קעננט דוד , ערוואַך פֿון ווייבער-געלענער אויף ,  
 די פֿיעדלען — וועקען צו מלחמה אַרויס“ .  
 און זיי שוואַרצע שאַמען מיט פינקלענדע אויגען ,  
 קומען זיי אלע מיט בויגען און שטאַנג  
 פֿון די ווינקלען אַרויס .

(עס הערט זיך פֿון דרייסיגן אָבנגעוויסענע טאָנער פֿערטויבט  
 אין די פֿליזען קלאַנגען ; אָבנגעוויסענע רוסען — פֿון די

## אמנון און תמר

ווינקלען ארויס... ער לויפט צו צויס פענסטער, ריכט  
דין פוירהאנג.

ועה, די קעמלען, ווי ברעכען פון זייער גערעגער אויף,  
מיט די רויב-זעק אָנגעלאָדענט,

שוין שפאנען די יונגען די פערד צו די ריט-וועגען  
אין קעניגליכען הויף.

עס בלישטשען די גאָרענע פאנצערס אין די טונקלע נאכט  
ארבין.

הע, ווייב, דעס פאנצער דערלאנג!

שפאן מיין ברוסט מיט זילבער-ברעך געגען  
דעם פינדל'ס שני.

בעסער וויל אמנון זיין ברוסט מיט מלחמה-געשיר בעדעגען

צום איהם צווישען ווייבער ברוסטען  
אויסבעטען.

(ער בינדט דעס פאנצער איבער זיין ברוסט - עס הערען  
זיך טרוט פערבעלויפן פאר דער טהור, די רופען פון  
פענסטער-לאך ווערען העכער און עסטער, סוף חזנטער די  
טהור הערט זיך יונדב'ס קול).

### י ו נ ד ב .

(רופט דורך די טהור).

— די קעמלען געלאָדענט, די ריט-וועגען געשפאנט.

אין קעניג-הויף ווארטען די גבורים דעם  
שופר-בלאָוען.

### א מ נ ו ן .

— אויף וועלכע זיט פאלט די שפון?

## י ו נ ד ב .

(הינטער די טהור).

— גרייט שטעהען די גבורים זיין קעניג-הויף  
און ווארטען דעם קעניג'ס און הער ישים בעפעהל.  
אין די ווינקלען קוקען זיי ארום,  
דעם קעניג'ס ערשט-געבוירענעם זוכט זייער בליק.

## א מ נ ו ן .

— אויפגעגראכען האט דער קעניגס-זוהן פון זיין לאנגען  
וויבער געלענער.

(צו תמר).

זע, ווייב, די שפיו דערלאנג, הינטער מיין דעק איז זי  
בעוואהרט.

און שארף דאס מעסער,  
וואס פערראסטעט איז עס געווארען דורך די לאנגע צייט,  
ווען מיינע ליפען האבען געשמאכט  
נאך דיין וויבער-וויין צו טרינקען.

## ת מ ר .

(ווינט פאר זיך).

— ווי ווערט דאס אמנון דורך דעם רוחם  
פון זיין חופה-בעט פעריאגט?  
ווי איז דאס אמנון, גערייצט נאך פרעמדען רוף,  
פערנעסט ער זיין אייגענע רוסט.  
ווי ווערט דאס אמנון ווי דער קנעכט —  
וואס געיאגט דורך דעם גארטען אויסצופיהרען

זמן העררם בעפעעהלע —  
האָט קיין צייט פון די טרויבען צו געניסען,  
וואָס אויסגעשמרעקט, נאָך לוסט און בענקשאפט,  
איז זיין צונג נאָך זיי ...

א מ נ ון .

(פאנצערט ווף דעם פאנצער איבער די ברוסט).  
— פערמויערן וואָלט איך, שוועסטער תמר,  
מיין בחור-מהר איבער מיר .  
ווי די ראַבען, — געבענקט נאָך דעם שטיינער-קוואַל  
מאכט זיך זיין נעסט אין די שטיינער-צווינגען —  
וואָרט איך פון דיין קוואַל ביזן טויט געטרונקען .  
זייען נישט ערוואַכט וואָלט מיין האַרץ געוואָרען  
דורך פּיערער-שפּילען, דורך האַרפען-ברויטען,  
פון דעם ווינד צו מיר גערופען .

ת מ ר .

(פאָרט איהם צו די קניע).  
— נאָט האָט מיר געפלאַנצט. ברודער אמנון! מיניע  
בלעטער, מיניע בלוטהען אָפּגעהימען, ווי אַ גוטער גערטנער איבער  
מיר געוואַכט, אז איך זאָל רייף וואַקסען. איך האָב איהם יעדען מאָג  
פאר זיין געטרין גערטנערשאפט, אין דער שטיב, מיידעל-ארטיג גע-  
דאַנקט. איך בין רייף געוואַקסען, ברודער אמנון. מיניע פרוכטען  
זענען צום געניסען, שטיב האָב איך זיי פאר מיין הערר געפּלעגט אין  
מיט הכנעה און שטיב-געבעט בין איך צו מיין הערר געקומען, פון איהם  
בעפרובטעט צו ווערען, אין דער שטיב מיין וועג צו געהן און נאָט  
צו דאַנקען וואָס צו מיין ציעל האָט ער מיר געבראַכט, און איך האָב

מ'ך ד'ך ווי א כלום געברענגט וואָס איז ר'יף געוואָרען צוים ריכען. איך האָב מ'ך ד'ך ווי א פרוכט געברענגט וואָס איז ר'יף געוואָרען צוים גענוסען, פאר וואָס געהט דער הערר פערביי פאר מיר, נישט פון מיינע פרוכט צו גענוסען? פאר וואָס ווי וואסער גיסט דער הערר דעם אײל, וואָס מען האָט איהם געברענגט, צו זיינע פיס... געה דאָך נישט פאר דײן גארטען פערביי אָהנע זײן טהרעל אויפצוברעכען... פאר וואָס נעמט דער הערר דײ דעק פון זײן ברונען נישט אראָב?

(עס הערט זיך שוואַר-בלאָוען אין הויף).

#### א מ נ ו ן .

— נישט וויל אמנון פון פרוכט גענוסען

ווען זײן לוסט איז נישט דערביי,  
הײט דײ בלעטלעך פון דײנע בלומען, שוועסטער תמר!  
און פערשפרײט זײ נישט איבער דײ וועגען.  
שמרעך נישט דײ פרוכטען פון דײן גארטען  
איבער דײ צוימען, איבער דײ טהויערן,  
דאָז זײ לעבער פערוויקענגעלט ווערען —  
אידער אָהנע לוסט צו פערצעהרען.  
• (אָב).

#### ת מ ר .

(אלטן. רופט הויך דורך דײ אַפענע טהור):

— אבישלום! אבישלום!

מײן ברודער האָט מיר שרעכטם געטהון,  
האָט אין מײן מײדעל-קוואל אָנגעקלאַפּט  
און איהם נישט אויפגעפענט.



האָט זיין פּלה-בעט פּערלאָזט

אין זיין חוּפה-נאַכט .

אַבישלוּם !

(לויפּט אַרויס מיט צופּלאַסענעץ האַרץ) .

(פּאַר האַנג) .

ענדע .



